

Il-Ġurnal Uffiċjali

ta' l-Unjoni Ewropea

L 120

Edizzjoni bil-Malti

Legiżlazzjoni

Volum 51

7 ta' Mejju 2008

Werrej

I Atti adottati skond it-Trattati tal-KE/Euratom li l-pubblikazzjoni tagħhom hija obligatorja

REGOLAMENTI

- Regolament tal-Kummissjoni (KE) Nru 401/2008 tas-6 ta' Mejju 2008 li jstabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix 1
- ★ **Regolament tal-Kummissjoni (KE) Nru 402/2008 tas-6 ta' Mejju 2008 dwar il-proċeduri għall-importazzjoni ta' segala mit-Turkija (Verżjoni kodifikata) 3**
- ★ **Regolament tal-Kummissjoni (KE) Nru 403/2008 tas-6 ta' Mejju 2008 li jiffissa proviżorjament obbligi ta' konsenja għal zokkor tal-kannamiela li għandu jiġi impurtat taht il-Protokoll ACP u l-Ftehim ma' l-Indja għall-perjodu ta' konsenja 2008/2009 6**
- ★ **Regolament tal-Kummissjoni (KE) Nru 404/2008 tas-6 ta' Mejju 2008 li jemenda l-Anness II għar-Regolament tal-Kunsill (KEE) Nru 2092/91 dwar il-produzzjoni organika ta' prodotti agrikoli f'dak li għandu x'jaqsam ma' l-awtorizzazzjoni ta' l-ispinosad, il-bikarbonat tal-potassju u l-oktanoat tar-ram u l-użu ta' l-etilena 8**

II Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja

DEĊIŻJONIJIET

Kummissjoni

2008/357/KE:

- ★ **Deċiżjoni tal-Kummissjoni tat-23 ta' April 2008 dwar rekwiżiti speċifiċi ta' sikurezza tat-tfal li għandhom jiġu sodisfatti mill-istandards Ewropej għal-lajters skond id-Direttiva 2001/95/KE tal-Parlament Ewropew u tal-Kunsill ⁽¹⁾ 11**

⁽¹⁾ Test b'relevanza għaż-ŻEE

(l-kompli fil-paġna ta' wara)

2008/358/KE:

- ★ **Deċiżjoni tal-Kummissjoni tal-25 ta' April 2008 li temenda d-Deċiżjoni 2005/380/KE li tistabbilixxi grupp ta' esperti mhux governattivi dwar it-tmexxija tal-kumpaniji u l-liġi dwar il-kumpaniji** 14

2008/359/KE:

- ★ **Deċiżjoni tal-Kummissjoni tat-28 ta' April 2008 li tistabbilixxi l-Grupp ta' Livell Gholi dwar il-Kompetittività ta' l-Industrija ta' l-Agri-Ikel** 15

2008/360/KE:

- ★ **Deċiżjoni tal-Kummissjoni tat-30 ta' April 2008 li tistabbilixxi l-kontribuzzjoni finanzjarja mill-Komunità ghan-nefqa mgarrba fil-kuntest tal-miżuri ta' emerġenza mehuda għall-ġlieda kontra l-influenza tat-tjur fl-Olanda (notifikata taħt id-dokument numru C(2008) 1668)**..... 17

2008/361/KE:

- ★ **Deċiżjoni tal-Kummissjoni tas-6 ta' Mejju 2008 dwar il-kontribut finanzjarju tal-Komunità għas-sena 2008 għall-kompjuterizzazzjoni tal-proċeduri veterinarji, is-sistema ta' notifika tal-mard ta' l-Annimali, miżuri ta' komunikazzjoni u studji u valutazzjonijiet** 18

RAKKOMANDEZZJONIJIET

Kummissjoni

2008/362/KE:

- ★ **Rakkomandazzjoni tal-Kummissjoni tas-6 ta' Mejju 2008 dwar l-assigurazzjoni esterna tal-kwalità għall-awdituri u l-kumpaniji tal-verifika statutorji li jivverifikaw entitajiet ta' interess pubbliku (notifikata taħt id-dokument numru C(2008) 1721)**..... 20



I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUMMISSJONI (KE) Nru 401/2008

tas-6 ta' Meju 2008

li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex⁽¹⁾, u b'mod partikolari l-Artikolu 138(1) tiegħu,

Billi:

(1) Fl-applikazzjoni tal-konkluzjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemmijin fl-Anness tiegħu.

(2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-sehh fis-7 ta' Meju 2008.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 6 ta' Meju 2008.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 350, 31.12.2007, p. 1.

ANNEX

tar-Regolament ta' l-Kummissjoni tas-6 ta' Mejju 2008 li jstabilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	MA	57,4
	TN	102,3
	TR	133,7
	ZZ	97,8
0707 00 05	JO	178,8
	TR	152,4
	ZZ	165,6
0709 90 70	TR	135,1
	ZZ	135,1
0805 10 20	EG	41,8
	IL	63,2
	MA	50,4
	TN	53,2
	TR	61,9
	ZZ	54,1
0805 50 10	AR	114,0
	IL	130,3
	TR	133,3
	ZA	153,3
	ZZ	132,7
0808 10 80	AR	94,5
	BR	79,7
	CL	87,2
	CN	82,7
	MK	65,0
	NZ	117,0
	US	105,7
	UY	93,7
	ZA	73,3
ZZ	88,8	

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 402/2008
tas-6 ta' Mejju 2008
dwar il-proċeduri għall-importazzjoni ta' segala mit-Turkija
 (Verżjoni kodifikata)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 2008/97 tad-9 ta' Ottubru 1997, li jstabbilixxi ċerti regoli għall-applikazzjoni ta' arrangament speċjali għall-importazzjoni taż-żejt taż-żebru u ċerti prodotti agrikoli oħra li joriġinaw mit-Turkija ⁽¹⁾, b'mod partikolari l-Artikolu 7 tiegħu,

Billi:

- (1) Ir-Regolament tal-Kummissjoni (KEE) Nru 2622/71 tad-9 ta' Diċembru 1971 dwar il-proċeduri għall-importazzjoni ta' segala mit-Turkija ⁽²⁾ ġie emendat kemm-il darba ⁽³⁾ b'mod sostanzjali. Għal iktar ċarezza u razzjonalità, l-imsemmi Regolament għandu jiġi kkodifikat.
- (2) Bir-Regolament (KE) Nru 2008/97, il-Kunsill adotta regoli għall-applikazzjoni ta' arrangament speċjali għall-importazzjoni ta' segala mit-Turkija previst fil-Protokoll Addizzjonali għall-Ftehim li jstabbilixxi Assoċjazzjoni bejn il-Komunità Ewropea u t-Turkija.
- (3) Dak l-arrangament speċjali jipprovdi, taht ċerti kondizzjonijiet, għat-tnaqqis fid-dazji applikabbli għall-importazzjonijiet ta' segala mit-Turkija. Għal dak il-ghan, għandha tinghata prova li taxxa speċjali fuq l-esportazzjoni li għandha tithallas mill-esportatur tkun fil-fatt thallset.

(4) Għandha tiġi ffixxata, skond l-Artikolu 5 tar-Regolament (KE) Nru 2008/97, il-proċedura għall-prova tal-ħlas tat-taxxa speċjali fuq l-esportazzjoni.

(5) Il-miżuri li għalihom jipprovdi dan ir-Regolament huma skond l-opinjoni tal-Kumitat ta' Ġestjoni għaċ-ċereali,

ADOTTAT DAN IR-REGOLAMENT:

Artikolu 1

Il-prova li tkun thallset it-taxxa speċjali fuq l-esportazzjoni msemmija fl-Artikolu 5 tar-Regolament (KE) Nru 2008/97, għandha tiġi pprovduta lill-awtoritajiet kompetenti ta' l-Istat Membru ta' l-importazzjoni, permezz tal-preżentazzjoni taċ-ċertifikat ta' moviment tal-merkanzija A.TR.1. F'dak il-każ, wahda mid-dahliet msemmija fl-Anness I ta' dan ir-Regolament għandha tkun inkluża fit-taqsima "Rimarki" mill-awtorità kompetenti.

Artikolu 2

Ir-Regolament (KEE) Nru 2622/71 hu mhassar.

Referenzi għar-Regolament li ġie mhassar għandhom jinftiehem bhala referenzi għal dan ir-Regolament u għandhom jinqraw skond it-tabella ta' korrelazzjoni fl-Anness II.

Artikolu 3

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, 6 ta' Mejju 2008.

Għall-Kummissjoni
 José Manuel BARROSO
 Il-President

⁽¹⁾ ĠU L 284, 16.10.1997, p. 17. Regolament kif emendat mir-Regolament tal-Kummissjoni (KE) Nru 846/98 (ĠU L 120, 23.4.1998, p. 13).

⁽²⁾ ĠU L 271, 10.12.1971, p. 22. Regolament kif emendat l-ahhar mir-Regolament (KE) Nru 1996/2006 (ĠU L 398, 30.12.2006, p. 1).

⁽³⁾ Ara l-Anness II.

ANNEX I

Dahliet imsemmija fl-Artikolu 1

- *bil-Bulgaru*: Специална експортна такса съгласно Регламент (ЕО) № 2008/97 платена в размер на ...
- *bl-Ispanjol*: Tasa especial aplicable a la exportación según el Reglamento (CE) nº 2008/97 satisfecha con la suma de ...
- *bič-Ĉek*: Zvláštní vývozní dávka podle nařízení (ES) č. 2008/97 zaplacená ve výši ...
- *bid-Daniž*: Særlig udførselsafgift i henhold til forordning (EF) nr. 2008/97, betalt med et beløb på ...
- *bil-Ġermaniż*: Besondere Ausfuhrabgabe gemäß Verordnung (EG) Nr. 2008/97 in Höhe von ... entrichtet
- *bl-Estonjan*: Ekspordi erimaks makstud summas ... vastavalt määrusele (EÜ) nr 2008/97
- *bil-Grieg*: Ειδικός φόρος κατά την εξαγωγή σύμφωνα με τον κανονισμό (ΕΚ) αριθ. 2008/97 που πληρώθηκε για ποσό ...
- *bl-Ingliż*: Special export tax under Regulation (EC) No 2008/97 paid to an amount of ...
- *bil-Franċiż*: Taxe spéciale à l'exportation selon le règlement (CE) n° 2008/97 acquittée pour un montant de ...
- *bit-Taljan*: Tassa speciale per l'esportazione pagata, secondo il regolamento (CE) n. 2008/97, per un importo di ...
- *bil-Latvjan*: Saskaņā ar Regulu (EK) Nr. 2008/97, samaksāta speciālā izvešanas nodeva ... apmērā
- *bil-Litwan*: Vadovaujantis Reglamentu (EB) Nr. 2008/97, sumokėtas ... dydžio specialusis eksporto mokestis
- *bl-Ungeriz*: A 2008/97/EK rendelet szerinti különleges exportadó ... összegben megfizetve
- *bil-Malti*: Taxxa speċjali fuq l-esportazzjoni, skond ir-Regolament (KE) Nru 2008/97, imhallsa għall-ammont ta' ...
- *bl-Olandiż*: Speciale heffing bij uitvoer bedoeld in Verordening (EG) nr. 2008/97 ten bedrage van ... voldaan
- *bil-Pollakk*: Specjalny podatek eksportowy według rozporządzenia (WE) nr 2008/97 zapłacony w wysokości ...
- *bil-Portugiż*: Imposição especial de exportação, nos termos do Regulamento (CE) n.º 2008/97, paga num montante de ...
- *bir-Rumen*: Taxă specială de export, conform Regulamentului (CE) nr. 2008/97, achitată pentru o valoare de ...
- *bis-Slovakk*: Osobitný vývozný poplatok podľa nariadenia (ES) č. 2008/97 vo výške ...
- *bis-Sloven*: Posebna izvozna dajatev v skladu z Uredbo (ES) št. 2008/97, plačilo za znesek ...
- *bil-Finlandiż*: Asetuksen (EY) N:o 2008/97 mukainen erityisvientivero määrältään ...
- *biž-Žvediž*: Särskild exportskatt i enlighet med förordning (EG) nr 2008/97, betalt med ett belopp på ...

ANNEX II

Regolament imhassar flimkien ma' lista ta' l-emendi suċċessivi tiegħu

Regolament tal-Kummissjoni (KEE) Nru 2622/71
(ĠU L 271, 10.12.1971, p. 22)

Regolament tal-Kummissjoni (KEE) Nru 199/73 (ĠU L 23, 29.1.1973, p. 4)	l-Artikolu 1 biss
Regolament tal-Kummissjoni (KEE) Nru 3480/80 (ĠU L 363, 31.12.1980, p. 84)	l-Artikolu 1(1) biss
Regolament tal-Kummissjoni (KEE) Nru 3817/85 (ĠU L 368, 31.12.1985, p. 16)	l-Artikolu 1(4) biss
Regolament tal-Kummissjoni (KEE) Nru 560/91 (ĠU L 62, 8.3.1991, p. 26)	l-Artikolu 1(1) biss
Regolament tal-Kummissjoni (KE) Nru 777/2004 (ĠU L 123, 27.4.2004, p. 50)	l-Artikolu 1 biss
Regolament tal-Kummissjoni (KE) Nru 1996/2006 (ĠU L 398, 30.12.2006, p. 1).	l-Artikolu 1 biss

ANNEX III

Tabella ta' Korrelazzjoni

Regolament (KEE) Nru 2622/71	Dan ir-Regolament
Artikolu 1	Artikolu 1
—	Artikolu 2
Artikolu 2, l-ewwel paragrafu	—
Artikolu 2, it-tieni paragrafu	Artikolu 3
Anness	Anness I
—	Anness II
—	Anness III

REGOLAMENT TAL-KUMMISSJONI (KE) Nru 403/2008**tas-6 ta' Mejju 2008****li jiffissa proviżorjament obbligi ta' konsenja għal zokkor tal-kannamiela li għandu jiġi impurtat taħt il-Protokoll ACP u l-Ftehim ma' l-Indja għall-perjodu ta' konsenja 2008/2009**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 318/2006 ta' l-20 ta' Frar 2006 dwar l-organizzazzjoni komuni tas-swieq fis-settur taz-zokkor⁽¹⁾, u partikolarment l-Artikolu 31(3) tiegħu,

Billi:

- (1) L-Artikolu 12 tar-Regolament tal-Kummissjoni (KE) Nru 950/2006 tat-28 ta' Ġunju 2006 li jstabbilixxi regoli dettaljati għall-applikazzjoni matul is-snin tas-suq 2006/2007, 2007/2008, 2008/2009 għall-importazzjoni u r-raffinament tal-prodotti taz-zokkor skond ċerti kwoti tariffarji u ftehimiet preferenzjali⁽²⁾, jipprevedi regoli dettaljati li jiffissaw obbligi ta' konsenja mingħajr dazju għall-prodotti li jaqgħu fi hdan il-kodiċi NM 1701, espressi f'ammont ekwivalenti ta' zokkor abjad, għall-importazzjonijiet fil-pajjiżi li huma firmatarji tal-Protokoll ACP u l-Ftehim ma' l-Indja.
- (2) L-applikazzjoni ta' l-Artikoli 3 u 7 tal-Protokoll ACP, l-Artikoli 3 u 7 tal-Ftehim ma' l-Indja u l-Artikolu 12(3) u l-Artikoli 14 u 15 tar-Regolament (KE) Nru 950/2006 wassal biex il-Kummissjoni tikkalkula l-obbligi ta'

konsenja għal kull pajjiż esportatur għall-perjodu ta' konsenja 2008/2009, fuq bażi ta' l-informazzjoni li hija disponibbli attwalment.

- (3) Għalhekk huwa meħtieġ li jiġu ddeterminati proviżorjament l-obbligi ta' konsenja għall-perjodu 2008/2009 skond il-punt (a) ta' l-Artikolu 12(2) tar-Regolament (KE) Nru 950/2006.
- (4) Il-miżuri stipulati f'dan ir-Regolament huma f'konformità ma' l-opinjoni tal-Kumitat ta' Ġestjoni ghaz-Zokkor,

ADOTTAT DAN IR-REGOLAMENT:

Artikolu 1

L-obbligi ta' konsenja għall-importazzjonijiet li joriginaw fil-pajjiżi li huma firmatarji tal-Protokoll ACP u tal-Ftehim ma' l-Indja rigward il-prodotti li jaqgħu fi hdan il-kodiċi NM 1701, espressi f'ammont ekwivalenti ta' zokkor abjad, fil-perjodu ta' konsenja 2008/2009 għal kull pajjiż esportatur ikkonċernat, huma determinati proviżorjament kif stipulat fl-Anness.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 6 ta' Mejju 2008.

Għall-Kummissjoni

Mariann FISCHER BOEL

Membru tal-Kummissjoni

⁽¹⁾ ĠU L 58, 28.2.2006, p. 1. Regolament kif emendat l-aħhar bir-Regolament (KE) Nru 1260/2007 (ĠU L 283, 27.10.2007, p. 1).

⁽²⁾ ĠU L 178, 1.7.2006, p.1. Ir-Regolament kif emendat l-aħhar bir-Regolament (KE) Nru 371/2007 (ĠU L 92, 3.4.2007, p. 6).

ANNEX

Obbligi ta' konsenja għall-importazzjonijiet ta' zokkor preferenzjali, espressi f'ammonti ekwivalenti ta' zokkor abjad li joriġinaw minn pajjiżi li huma firmatarji tal-Protokoll ACP u tal-Ftehim ma' l-Indja għall-perjodu ta' konsenja 2008/2009

Protokoll ACP/Ftehim ma' l-Indja pajjiż firmatarju	Obbligi ta' konsenja 2008/2009
Il-Barbados	32 097,40
Il-Beliże	46 680,10
Il-Kongo	10 186,10
Il-Fiġi	165 348,30
Il-Gujana	165 131,40
L-Indja	10 000,00
Il-Kosta ta' l-Avorju	10 186,10
Il-Ġamajka	122 234,30
Il-Kenja	5 000,00
Il-Madagaskar	10 760,00
Il-Malawi	20 824,40
Il-Mawrizju	491 030,50
Il-Możambik	6 000,00
St Kitts u Nevis	0,00
Is-Surinam	0,00
Is-Sważiland	117 844,50
It-Tanzanija	10 186,10
Trinidad u Tobago	43 751,00
L-Uganda	0,00
Iż-Żambja	7 215,00
Iż-Żimbabwe	30 224,80
Total	1 304 700,00

REGOLAMENT TAL-KUMMISSJONI (KE) Nru 404/2008

tas-6 ta' Mejju 2008

li jemenda l-Anness II għar-Regolament tal-Kunsill (KEE) Nru 2092/91 dwar il-produzzjoni organika ta' prodotti agrikoli f'dak li għandu x'jaqsam ma' l-awtorizzazzjoni ta' l-ispinosad, il-bikarbonat tal-potassju u l-oktanoat tar-ram u l-użu ta' l-etilena

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2092/91 ta' l-24 ta' Ġunju 1991 dwar il-produzzjoni organika ta' prodotti agrikoli u l-indikazzjonijiet imsemmija fih għall-prodotti agrikoli u l-oġġetti ta' l-ikel ⁽¹⁾, u b'mod partikolari l-Artikolu 7(3) tiegħu,

Billi:

(1) Skond il-proċedura mnizżla fl-Artikolu 7(4) tar-Regolament (KEE) Nru 2092/91, ċerti Stati Membri kienu taw tagħrif lill-Istati Membri l-oħra u lill-Kummissjoni bil-ħsieb ta' l-inkluzjoni ta' ċerti prodotti fl-Anness II għal dak ir-Regolament.

(2) Il-Kummissjoni kienet stiednet grupp espert ad-hoc biex jipprovdi rakkomandazzjonijiet dwar l-awtorizzazzjoni għall-użu ta' l-ispinosad, il-bikarbonat tal-potassju u l-oktanoat tar-ram fil-biedja organika u għall-estenzjoni ta' l-użu ta' l-etilena għat-tneħħija tal-ħdurija fiċ-ċitru u għat-twaqqif tat-tinbit fil-patata u l-basal, skond il-prinċipji li jkopru l-biedja organika.

(3) Il-grupp espert ta' rapport lis-Servizzi tal-Kummissjoni datat it-22 u t-23 ta' Jannar 2008 ⁽²⁾ li rakkomanda l-awtorizzazzjoni ta' l-ispinosad, il-bikarbonat tal-potassju u l-oktanoat tar-ram f'ċerti kundizzjonijiet u ta' l-estenzjoni ta' l-użu ta' l-etilena fit-tneħħija tal-ħdurija fiċ-ċitru u t-twaqqif tat-tinbit fil-patata u l-basal f'ċerti kundizzjonijiet. Fid-dawl tar-rapport ta' dan il-grupp espert, u l-fatturi stipulati hawn taht, il-Kummissjoni tikkunsidra li ċerti prodotti għandhom ikunu permessi fil-biedja organika, u l-użu ta' l-etilena għandu jkun estiż.

(4) L-ispinosad huwa insetticid ġdid li ġej mill-mikrobi u li huwa essenzjali għall-kontroll ta' ċerti insetti ewlenin u li jikkontribwixxi għas-sostenibbiltà tas-sistema ta' produzzjoni għal sitwazzjonijiet fejn għandhom x'jaqsmu l-għelejjel u l-insetti. Madankollu, meta jintuża, għandu jitnaqqas ir-riskju għall-organizmi mhux fil-mira.

(5) Rigward l-inkluzjoni ta' l-ispinosad, għandu jiġi kjarifikat li l-mikroorganizmi huma ġeneralment permessi fil-biedja organika għall-kontroll ta' l-insetti u l-mard, filwaqt li l-prodotti li huma prodotti mill-mikroorganizmi għandhom jitniżżlu fuq bażi individwali.

(6) Il-bikarbonat tal-potassju huwa essenzjali biex jikkombatti d-diversi mard tal-fungu f'varjetà ta' għelejjel u jista' jikkontribwixxi għat-tnaqqis ta' l-użu tar-ram u l-kubrit f'ċerti kombinazzjonijiet ta' għelejjel u insetti.

(7) L-oktanoat tar-ram huwa formulazzjoni ġdida tar-ram li jista' jintuża għall-istess finijiet ta' sustanzi tar-ram diġà inkluzi fil-Parti B ta' l-Anness II għar-Regolament (KEE) Nru 2092/91. L-ammont totali tar-ram li għandu jkun applikat kull staġun huwa inqas meta jintuża l-oktanoat tar-ram.

(8) L-etilena hija diġà inkluzi fil-Parti B ta' l-Anness II għar-Regolament (KEE) Nru 2092/91 bħala sustanza ta' użu tradizzjonali fil-biedja organika. Jidher xieraq li l-kundizzjonijiet ikunu kompluti għall-użu ta' dik is-sustanza b'żewġ użi addizzjonali li jitqiesu bħala essenzjali: it-tneħħija tal-ħdurija fil-frott taċ-ċitru, meta trattament bħal dan jagħmel parti minn strateġija għall-prevenzjoni tal-ħsara tad-dubbien tal-frott, u t-twaqqif tat-tinbit tal-patata u l-basal maħżuna.

(9) L-Anness II għar-Regolament (KEE) Nru 2092/91 għandu għalhekk jiġi emendat kif jirraġunja.

⁽¹⁾ ĠU L 198, 22.7.1991, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 123/2008 (ĠU L 38, 13.2.2008, p. 3).

⁽²⁾ Ir-rapport tal-grupp espert ad-hoc dwar il-pesticidi fil-produzzjoni ta' l-ikel organiku, it-22-23 ta' Jannar 2008, http://ec.europa.eu/agriculture/qual/organic/publi/pesticides_en.pdf

(10) Il-miżuri li huma stabbiliti f'dan ir-Regolament jaqblu mal-fehma tal-Kumitat mahtur bi qbil ma' l-Artikolu 14 tar-Regolament (KEE) Nru 2092/91,

ADOTTAT DAN IR-REGOLAMENT:

Artikolu 1

L-Anness II ghar-Regolament (KEE) Nru 2092/91 huwa emendat skond l-Anness ghal dan ir-Regolament.

Artikolu 2

Dan ir-Regolament ghandu jidhol fis-sehh fis-seba' jum mill-publikazzjoni tieghu fil-*Ġurnal Uffiċjali ta' l-Unjoni Ewropea*.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell, 6 ta' Mejju 2008.

Għall-Kummissjoni
Mariann FISCHER BOEL
Membri tal-Kummissjoni

ANNEX

L-Anness II għar-Regolament (KEE) Nru 2092/91 huwa emendat kif ġej:

Fil-Parti B "Pesticidi", il-punt 1. "Prodotti għall-protezzjoni tal-pjanti" qed tiġi emendata kif ġej:

(1) It-Tabella II "Mikroorganizmi wżati għall-kontroll bijoloġiku ta' l-insetti", jinbidel fli ġej:

"II. Mikroorganizmi wżati għall-kontroll bijoloġiku ta' l-insetti u l-mard

Isem	Deskrizzjoni, rekwiżiti ta' kompożizzjoni, kundizzjonijiet għall-użu
Mikroorganizmi (batterja, vajrusis u funġi)	Sakemm il-varjanti ma jkunux modifikati ġenetikament fit-tifsira tad-Direttiva 2001/18/KE tal-Parlament Ewropew u tal-Kunsill (*)

IIa Sostanzi prodotti minn mikroorganizmi

Isem	Deskrizzjoni, rekwiżiti ta' kompożizzjoni, kundizzjonijiet għall-użu
Spinosad	Insettiċid; Sakemm ikun prodott minn varjanti mhux modifikati ġenetikament fit-tifsira tad-Direttiva 2001/18/KE Sakemm jittiehdu miżuri għat-tnaqqis tar-riskju għall-parassitoidi ewlenin u għat-tnaqqis tar-riskju ta' l-iżvilup tar-reżistenza. Il-htieġa rikonoxxuta mill-korp ta' spezzjoni jew mill-awtorità ta' spezzjoni

(*) ĠU L 106, 17.4.2001, p. 1."

(2) Tabella IV "Sostanzi oħra mill-użu tradizzjonali fil-biedja organika" hija emendata kif ġej:

(a) L-entrata dwar ir-ram, taht il-kolonna "Isem", tinbidel b'dan li ġej:

"Ir-ram fil-forma ta' idrossidu tar-ram, ossikloridu tar-ram, sulfat tar-ram (tribażiku), ossidu kupriku, oktanoat tar-ram"

(b) L-entrata dwar l-"etilena" tinbidel b'li ġej:

Isem	Deskrizzjoni, rekwiżiti ta' kompożizzjoni, kundizzjonijiet għall-użu
"(*) Etilena	It-tnehhija tal-hdurija fil-banana, il-kiwi u l-kakis; It-tnehhija tal-hdurija fil-frott taċ-ċitru sakemm din tkun parti mill-istrategġija tal-prevenzjoni tal-ħsara tad-dubbiena tal-frott fiċ-ċitru; Il-ħruġ sfurzat tal-fjura ta' l-anasas; It-twaqqif tat-tinbit fil-patata u l-basal Il-htieġa rikonoxxuta mill-korp ta' spezzjoni jew mill-awtorità ta' spezzjoni"

(3) Fit-Tabella V "Sostanzi oħra", tiddaħhal l-entrata li ġejja:

Isem	Deskrizzjoni, rekwiżiti ta' kompożizzjoni, kundizzjonijiet għall-użu
"Bikarbonat tal-potassju	Funġiċid"

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUMMISSJONI

DEĊIŻJONI TAL-KUMMISSJONI

tat-23 ta' April 2008

dwar rekwiżiti speċifiċi ta' sikurezza tat-tfal li għandhom jiġu sodisfatti mill-istandards Ewropej għal-lajters skond id-Direttiva 2001/95/KE tal-Parlament Ewropew u tal-Kunsill

(Test b'relevanza għaż-ŻEE)

(2008/357/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2001/95/KE tal-Parlament Ewropew u tal-Kunsill tat-3 ta' Diċembru 2001 dwar is-sigurtà ġenerali tal-prodotti⁽¹⁾, u partikolarment l-Artikolu 4(1) (a) tagħha,

Billi:

(1) Id-Direttiva 2001/95/KE tistipula l-obbligu għall-produtturi li jqiegħdu biss prodotti mingħajr periklu fuq is-suq.

(2) Skond id-Direttiva 2001/95/KE, prodott jitqies mingħajr periklu, sa fejn għandhom x'jaqsmu r-riskji u l-kategoriji ta' riskji koperti mill-istandards nazzjonali rilevanti, meta jkun konformi ma' l-istandards nazzjonali volontarji li jittrasponu l-istandards Ewropej.

(3) Id-Direttiva 2001/95/KE tistipula li l-istandards Ewropej għandhom jiġu stabbiliti mill-istituzzjonijiet ta' standardizzazzjoni Ewropej. Standards bħal dawn għandhom jiżguraw li l-prodotti jissodisfaw ir-rekwiżit ta' sikurezza ġenerali tad-Direttiva.

(4) Il-lajters huma prodotti minnhom infushom perikolużi peress li jipproduċu fjamma jew shana u minhabba li fihom likwidu jew gass li jista' jaqbad, li bosta drabi jkun taħt pressa. L-aktar riskji evidenti potenzjali assoċjati ma' l-użu hażin tal-lajters huma nirien, hruq u faqqaturi li jistgħu jwasslu għal splużjoni fil-preżenza ta' għajn ta' shana.

(5) Il-lajters mhumix għat-tfal. Madankollu, l-użu hażin tal-lajters, speċjalment minn tfal żgħar, mhux rari u għandu jitqies meta nevalwaw is-sikurezza ta' dawn il-prodotti. Dan huwa partikolarment rilevanti għal-lajters li jintremew wara l-użu, li jinbiegħu hafna, ta' spiss f'pak-ketti ta' aktar minn lajter waħda u wżati mill-konsumaturi bħala prodotti ta' valur baxx, li jintremew, kif ukoll għal lajters li b'mod partikolari jappellaw għat-tfal iż-żgħar minhabba l-forma jew il-karatteristiċi ta' mgħodija ta' żmien meqjusa attraenti għat-tfal.

(6) L-użu hażin tal-lajters mit-tfal iż-żgħar jista' jwassal għal nirien li jikkawżaw hserat personali u ekonomiċi konsiderevoli, inklużi mwiet. Għalhekk, il-lajters jipprezentaw riskju serju fir-rigward ta' l-użu hażin mit-tfal.

(7) Fl-1998 il-Kummissjoni ħarġet il-mandat ta' standardizzazzjoni nru. M/266 lis-CEN dwar is-sikurezza ta' konsumaturi u tfal fir-rigward ta' lajters, li minnu rriżulta l-Istandard Ewropew EN 13869:2002: Lajters - Resistenza għat-tfal għal-lajters - Rekwiżiti ta' sikurezza u metodi ta' ttestjar.

⁽¹⁾ ĠU L 11, 15.1.2002, p. 4.

- (8) Minhabba l-fatt li s-saħha u s-sikurezza tal-konsumaturi jitqieghdu f'periklu, b'mod partikolari, bl-abilità tat-tfal iż-żgħar u l-probabilità li joperaw jew jużaw hażin lajters, u li dan ir-riskju jista' jiġi eliminat b'mod effettiv b'miżuri xierqa biss applikabbli fuq livell Komunitarju, il-Kummissjoni adottat fil-11 ta' Mejju 2006 id-Deciżjoni 2006/502/KE ⁽¹⁾ skond id-dispożizzjonijiet ta' l-Artikolu 13 tad-Direttiva 2001/95/KE li tehtieg mill-Istati Membri li jieħdu miżuri biex jiżguraw li dawk il-lajters biss li huma reżistenti għat-tfal jitqieghdu fis-suq u biex jipprojbixxu t-tqeghid fis-suq ta' lajters novità.
- (9) Minhabba l-fatt li d-Deciżjonijiet adottati skond l-Artikolu 13 tad-Direttiva 2001/95/KE huma miżuri temporanji b'validità ta' mhux aktar minn sena, u jistgħu jiġu estiżi b'perjodi ta' mhux iktar minn sena kull waħda, il-Kummissjoni adottat fit-12 ta' April 2007 id-Deciżjoni 2007/231/KE ⁽²⁾ li testendi l-validità tad-Deciżjoni 2006/502/KE b'sena.
- (10) Minkejja li EN 13869 m'għandix referenza fil-Ġurnal Uffiċjali skond id-dispożizzjonijiet tad-Direttiva 2001/95/KE, id-Deciżjoni tal-Kummissjoni 2006/502/KE xorta tagħti suppożizzjoni ta' konformità lil-lajters li huma konformi ma' l-istandards nazzjonali li jittrasponu EN 13869.
- (11) Fid-dawl tal-htieġa li jsir użu minn soluzzjonijiet tekniċi xierqa għall-valutazzjoni tar-rekwiżiti ta' sikurezza tat-tfal fil-lajters, l-Istati Membri u l-Kummissjoni, f'kooperazzjoni ma' l-għaqdiet ta' standardizzazzjoni Ewropej u wara konsultazzjoni mal-partijiet interessati, identifikaw il-htieġa ta' revizzjoni ta' EN 13869.
- (12) Il-problema ewlenija identifikata fl-istandard preżenti hija li wiehed jafda fuq l-ittestjar fuq kampjun (*panel testing*) fir-rigward tat-tfal biex isib jekk lajter hijiex tassew reżistenti għat-tfal. Filwaqt li l-ittestjar fuq kampjun wera li huwa metodu ta' min jafda fuqu, ikun xieraq li jiġu identifikati metodi alternattivi biex tiġi ddeterminata r-reżistenza għat-tfal tal-lajters, sakemm kull alternattiva tkun ta' l-inqas daqstant effettiva u affidabbli. Flimkien ma' dan, id-definizzjoni preżenti ta' lajters li jappellaw b'mod partikolari għat-tfal (l-hekk imsejja "lajters novità") hija miftuħa għal kull interpretazzjoni, u dan jista' jwassal għal applikazzjoni mhux uniformi tal-proj-bizzjoni fuq dawn il-lajters. Fl-aħhar nett, jehtieg li jiġu indirizzati għadd ta' kwistjonijiet oħra sabiex l-istandard ikun jista' jissodisfa r-rwol tiegħu b'mod shih billi jiġu pprovvduti s-soluzzjonijiet tekniċi xierqa.
- (13) Ir-rekwiżiti speċifiċi ta' sikurezza tat-tfal għal-lajters għandhom jifasslu skond id-dispożizzjonijiet ta' l-Artikolu 4 tad-Direttiva 2001/95/KE, bl-għan li l-istituzzjonijiet ta' standardizzazzjoni jintalbu li jirvedu EN 13869, skond il-proċedura stabbilita fid-Direttiva 98/34/KE ⁽³⁾ għall-provvista ta' tagħrif fil-qasam ta' l-istandards u r-regolamenti tekniċi, u sabiex tkun tista' ssir il-pubblikazzjoni fil-Ġurnal Uffiċjali ta' l-istandard rivedut.
- (14) Malli r-referenza għall-istandard rivedut tkun ippubblikata fil-Ġurnal Uffiċjali, il-lajters immanifatturati skond l-istandard se jkun preżumibbli li huma konformi mar-rekwiżit ta' sikurezza ġenerali tad-Direttiva 2001/95/KE dwar is-sikurezza ġenerali tal-prodott, sa fejn għandhom x'jaqsmu r-rekwiżiti speċifiċi dwar is-sikurezza tat-tfal koperti mill-istandard.
- (15) Il-miżuri previsti f'din id-Deciżjoni huma fi qbil ma' l-opinjoni tal-Kumitat imwaaqqaf skond id-Direttiva 2001/95/KE,

IDDEĊIDIET KIF ĠEJ:

Artikolu 1

Għan

L-għan ta' din id-Deciżjoni huwa li jiġu stabbiliti r-rekwiżiti li fuq il-bażi tagħhom il-Kummissjoni tista' titlob l-istituzzjonijiet ta' standardizzazzjoni rilevanti li jemendaw l-istandard rilevanti għal-lajters.

Definizzjonijiet

Għall-għanijiet ta' din id-Deciżjoni:

"lajter" tfisser tagħmir li jithaddem manwalment li jipproduci f'jamma permezz tal-fjuwil, li normalment jintuża għat-tqabbid tan-nar b'mod deliberat, partikolarment għas-sigaretti, is-sigarri u l-pipi, u li prevedibilmment jista' jintuża għat-tqabbid ta' materjal bħal karti, ftejjel, xemgħat u fanali, immanifatturat bi provvista integrali ta' fjuwil, kemm jekk mahsuba biex timtela'-mill-ġdid bil-fjuwil kemm jekk le.

⁽¹⁾ ĠU L 198, 20.7.2006, p. 41.

⁽²⁾ ĠU L 99, 14.4.2007, p. 16.

⁽³⁾ ĠU L 204, 21.7.1998, p. 37.

“lajter rezistenti ghat-tfal” tfisser lajter ddisinjata u mmanifatturata b'tali mod li ma tkunx tista', f'kundizzjonijiet ta' użu normali jew raġonevolment prevedibbli, tithaddem minn tfal iżgħar minn 51 xahar minhabba, pereżempju, is-saħħa meħtieġa biex tithaddem jew minhabba l-mod kif tkun iddisinjata jew il-protezzjoni tal-mekkanizmu tat-tqabbid tagħha, jew l-komplesità jew is-sekwenza ta' thaddim meħtieġa ghat-tqabbid

“lajter li tappella ghat-tfal” tfisser lajter li d-disinn tagħha jixbah b'xi mod oġġett ieħor li huwa magħruf bhala li jappella ghat-tfal iż-żgħar jew li jkun mahsub biex jintuża minn tfal taht 51 xahar ta' età.

Artikolu 2

Rekwiziti

1. Għall-ghan ta' l-Artikolu 4 tad-Direttiva 2001/95/KE, ir-rekwiziti speċifiċi ta' sikurezza tat-tfal għal-lajters għandhom ikunu dawn li ġejjin:

(a) Il-lajters għandhom ikunu rezistenti ghat-tfal sabiex tonqos għall-aħħar l-abilità u l-probabilità tat-tfal iżgħar minn 51 xahar ta' età li jhaddmuhom;

(b) Il-lajters m'għandomx jappellaw ghat-tfal iżgħar minn 51 xahar ta' età.

2. Il-paragrafu 1(a) m'għandux japplika għal-lajters mahsuba biex jimtlew mill-ġdid li għalihom il-produtturi jipprovdu mingħajr dewmien lill-awtoritajiet kompetenti d-dokumentazzjoni meħtieġa li tipprova li l-lajters ġew disinjati, immanifatturati u mqieghda fis-suq b'mod li jiżgura użu kontinwu mistenni mingħajr periklu tul perjodu ta' mill-inqas hames snin, suġġetti ghat-tiswija, u li jissodisfaw b'mod partikolari ir-rekwiziti li ġejjin:

(a) garanzija bil-miktub ta' mill-inqas sentejn mill-produttur għal kull lajter, skond id-Direttiva 1999/44/KE tal-Parlament Ewropew u tal-Kunsill ⁽¹⁾;

(b) il-possibilità fil-prattika li tisewwa u timtela' mill-ġdid mingħajr periklu tul il-perjodu ta' hajja tagħha, inkluż b'mod partikolari mekkanizmu ta' tqabbid li jissewwa;

(ċ) partijiet li mhumiex konsumibbli, iżda li x'aktarx jittieklu jew isiru difettużi bl-użu kontinwu wara l-perjodu ta' garanzija, ikunu aċċessibbli għal tibdil jew tiswija minn servizz ta' wara l-bejgħ awtorizzat jew speċjalizzat ibbażat fl-Unjoni Ewropea.

Magħmula fi Brussell, 23 ta' April 2008.

Għall-Kummissjoni

Meglana KUNEVA

Membru tal-Kummissjoni

⁽¹⁾ ĠU L 171, 7.7.1999, p. 12.

DEĊIŻJONI TAL-KUMMISSJONI

tal-25 ta' April 2008

li temenda d-Deciżjoni 2005/380/KE li tistabbilixxi grupp ta' esperti mhux governattivi dwar it-tmexxija tal-kumpaniji u l-liġi dwar il-kumpaniji

(2008/358/KE)

IL-KUMMISSJONI TAL-KOMUNITAJIET EWROPEJ,

(5) Id-Deciżjoni 2005/380/KE għandha għalhekk tiġi emendata skond dan,

Wara li kkunsidrat it-Trattat li jstabbilixxi l-Komunità Ewropea,

IDDEĊIDIET KIF ĠEJ:

Billi:

Artikolu Waħdieni

Id-Deciżjoni 2005/380/KE hija emendata kif ġej:

(1) Id-Deciżjoni 2005/380/KE holqot grupp ta' esperti mhux governattivi dwar it-tmexxija tal-kumpaniji u l-liġi dwar il-kumpaniji bħala korp ta' riflessjoni, dibattitu u pariri lill-Kummissjoni fil-qasam tat-tmexxija tal-kumpaniji u l-liġi dwar il-kumpaniji. Id-Deciżjoni 2005/380/KE tapplika sas-27 ta' April 2008.

(1) Fl-Artikolu 3, għandu jiżdied il-paragrafu li ġej:

“Il-membri għandhom jiffirmaw kull sena dikjarazzjoni ta' impenn li huma se jaġixxu fl-interess pubbliku kif ukoll dikjarazzjoni li tindika l-assenza jew l-eżistenza ta' interess li jista' jhedded l-indipendenza tagħhom.”

(2) Il-parir espert tal-grupp kien ta' siwi kbir, partikolarment rigward l-inizjattivi li l-Kummissjoni tinsab għaddeja bihom fil-qasam tal-liġi dwar il-kumpaniji u t-tmexxija tal-kumpaniji, partikolarment Statut Ewropew tal-Kumpaniji Privati u s-simplifikazzjoni tal-liġi dwar il-kumpaniji prevista fil-Programm ta' Leġislazzjoni u Hidma tal-Kummissjoni għall-2008⁽¹⁾, kif ukoll l-evalwazzjoni ta' l-applikazzjoni tal-liġijiet eżistenti fil-qasam tat-tmexxija tal-kumpaniji u l-liġi dwar il-kumpaniji. Biex tkun żgurata l-kontinwità u b'għajjnuna għat-twettiq b'suċċess ta' dawk il-proġetti, il-mandat tal-grupp għandu jkun estiż sa Ġunju 2009.

(2) fl-Artikolu 5, għandu jiżdied il-paragrafu li ġej:

“L-ismijiet tal-membri għandhom jingabru, jiġu pproċessati u ppubblikati skond ir-Regolament (KE) Nru 45/2001 tal-Parlament Ewropew u tal-Kunsill (*).”

(*) ĠU L 8, 12.1.2001, p. 1.”

(3) Huwa importanti li jkun żgurat li l-membri tal-grupp jipprovdu pariri esperti oġġettivi.

(3) L-Artikolu 9 għandu jinbidel b'dan li ġej:

“Din id-Deciżjoni għandha tapplika sat-30 ta' Ġunju 2009.”

(4) Id-dejta personali kollha relatata mal-membri tal-grupp għandha tkun ipproċessata f'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni ta' individwi fir-rigward ta' l-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' din id-dejta⁽²⁾.

Magħmula fi Brussell, 25 ta' April 2008.

Għall-Kummissjoni

Charlie McCREEVY

Membru tal-Kummissjoni

(1) COM(2007) 640 finali. 23.10.2007.

(2) ĠU L 8, 12.1.2001, p. 1.

DEĊIŻJONI TAL-KUMMISSJONI

tat-28 ta' April 2008

li tistabbilixxi l-Grupp ta' Livell Gholi dwar il-Kompetittività ta' l-Industrija ta' l-Agri-Ikel

(2008/359/KE)

IL-KUMMISSJONI TAL-KOMUNITAJIET EWROPEJ,

tal-Kummissjoni dwar is-sigurtà kif stabbilit fl-Anness għad-Deċiżjoni tal-Kummissjoni 2001/844/KE, KEFA, Euratom ⁽²⁾.

Wara li kkunsidrat it-Trattat li jstabbilixxi l-Komunità Ewropea,

Billi:

(1) L-Artikolu 157 (1) tat-Trattat jinkariga lill-Komunità u l-Istati Membri biex jiżguraw li jkun hemm il-kundizzjonijiet mehtieġa għall-kompetittività ta' l-industrija tal-Komunità. L-Artikolu 157 (2) b'mod partikolari jsejjaħ lill-Istati Membri biex jikkonsultaw lil xulxin b' kuntatt mal-Kummissjoni u, fejn hemm bżonn, jikkoordinaw l-azzjonijiet tagħhom. Il-Kummissjoni tista' tieħu kwalunkwe inizjattiva utli biex tippromwovi din il-koodinazzjoni.

(2) Fil-Komunikazzjoni tagħha "Reviżjoni ta' Nofs it-Terminu tal-Politika Industrijali Kontribut lill-Istrateġija ta' l-UE għat-Tkabbir Ekonomiku u l-Impjiegi" ⁽¹⁾, l-Kummissjoni ħabbret l-intenzjoni li tnedi inizjattiva dwar l-ikel li għandha x'taqsam mal-kompetittività ta' l-industrija ta' l-agri-ikel tal-Komunità.

(3) Għalhekk jehtieġ li jitwaqqaf Grupp ta' Livell Gholi magħmul prinċipalment minn esperti fil-qasam tal-kompetittività ta' l-industrija agri-ikel tal-Komunità, u sfidi relatati bħas-sikurezza alimentari, s-saħħa, l-ambjent u li jiġu ddefiniti l-inkarigi u l-istruttura tiegħu.

(4) Il-grupp għandu jindirizza kwistjonijiet li jiddeterminaw u li se jiddeterminaw fil-futur il-kompetittività ta' l-industrija agri-ikel tal-Komunità. Ibbażat fuq ir-riżultat tad-diskussjonijiet tiegħu l-grupp għandu jifformula sett ta' rakkomandazzjonijiet ta' politika speċifika għas-settur bil-għan li jtejjeb il-kompetittività ta' l-industrija agri-ikel skond il-politika tal-Komunità, b'mod partikolari l-għanijiet tas-sikurezza alimentari u s-saħħa, politika agrikola u żvilupp sostenibbli.

(5) Il-grupp għandu jkun magħmul minn rappreżentanti tal-Kummissjoni, l-Istati Membri u partijiet interessati rilevanti, b'mod partikolari utenti *downstream* u produttori *upstream* ta' l-industrija ta' l-agri-ikel, konsumaturi kif ukoll is-socjetà ċivili.

(6) Ir-regoli dwar l-iżvelar ta' l-informazzjoni mill-membri tal-grupp għandhom jiġu pprovduti, bla ħsara għar-regoli

(7) Id-*data* personali kollha relatata mal-membri tal-grupp għandha tkun ipproċessata b'konformità mar-Regolament tal-Parlament Ewropew u tal-Kunsill (KE) Nru 45/2001 tat-18 ta' Dicembru 2000 dwar il-protezzjoni ta' l-individwi fir-rigward ta' l-ipproċessar ta' *data* personali mill-istituzzjonijiet u l-korpi tal-Komunità u dwar il-moviment liberu ta' din id-*data* ⁽³⁾.

IDDEĊIDIET KIF ĠEJ:

Artikolu 1

Il-Grupp ta' Livell Gholi dwar il-Kompetittività ta' l-Industrija ta' l-Agri-Ikel

Grupp ta' Livell Gholi dwar il-kompetittività ta' l-Industrija Agri-ikel, minn hawn 'il quddiem imsejjaħ il-"grupp", ġie stabbilit.

Artikolu 2

Hidma

L-inkarigi tal-grupp għandu jkun kif ġej:

(1) li jindirizza kwistjonijiet li jiddeterminaw u li se jiddeterminaw fil-futur il-kompetittività ta' l-industrija agri-ikel tal-Komunità u sfidi relatati;

(2) li jidentifika l-fatturi li jinfluwenzaw il-pożizzjoni kompetitiva u s-sostenibbiltà ta' l-industrija agri-ikel tal-Komunità, inklużi sfidi futuri u xejriet b'impatt fuq il-kompetittività;

(3) li jifformula sett ta' rakkomandazzjonijiet speċifiċi għas-settur indirizzati lil dawk li jfasslu l-politika fil-livell Komunitarju.

Artikolu 3

Konsultazzjoni

Il-Kummissjoni tista' tikkonsulta l-grupp dwar kwalunkwe kwistjoni relatata mal-kompetittività ta' l-industrija ta' l-agri-ikel tal-Komunità.

⁽¹⁾ COM(2007) 374, 4.7.2007.

⁽²⁾ ĠU L 317, 3.12.2001, p. 1. Id-Deċiżjoni kif emendata l-aħhar bid-Deċiżjoni 206/548/KE, Euratom (ĠU L 215, 5.8.2006, p. 38).

⁽³⁾ ĠU L 8, 12.1.2001, p. 1.

Artikolu 4

Shubija – hatra

1. Il-membri tal-grupp għandhom jinhatru mill-Kummissjoni minn speċjalisti ta' livell għoli b'kompetenza u responsabbiltà f'oqsma li huma relatati mal-kompetittività u l-isfidi relatati ta' l-industrija agri-ikel tal-Komunità.
2. Il-grupp għandu jinkludi sa 27 membru magħmul kif ġej:
 - (a) 8 rappreżentanti ta' l-Istati Membri,
 - (b) 13-il rappreżentant ta' l-industrija agri-ikel,
 - (c) 6 rappreżentanti tas-socjetà civili u assoċjazzjonijiet professjonali.
3. Il-membri tal-grupp għandhom jinhatru għall-għarfien espert tagħhom f'kapacità personali u għandhom jaġhtu parir lill-Kummissjoni indipendentement minn kull influwenza esterna.
4. Kull membru tal-grupp għandu jinnomina rappreżentant personali fis-sottogrupp preparatorju stabbilit f'Artikolu 5(2).
5. Il-membri għandhom jinhatru għal perjodu ta' sena li jista' jiġġedded u għandhom jibqgħu fil-kariga sakemm jinbidlu skond il-paragrafu 6 ta' dan l-artikolu jew sakemm jispicċa l-perjodu ta' hatra tagħhom.
6. Il-membri jistgħu jinbidlu għall-bqija tal-perjodu tal-hatra tagħhom fi kwalunkwe każ li ġej:
 - (a) meta l-membri jirreżenja;
 - (b) meta l-membri mhux kapaċi aktar li jikkontribwixxi b'mod effettiv fid-deliberazzjonijiet tal-grupp;
 - (c) meta l-membri ma josservax l-Artikolu 287 tat-Trattat.
7. Il-membri għandhom jaġhmlu dikjarazzjoni bil-miktub ta' impenn li jaġixxu fl-interess tal-pubbliku, flimkien ma' dikjarazzjoni dwar jekk hemmx interess li jippreġudika l-indipendenza tagħhom.
8. L-ismijiet tal-membri għandhom jiġu ppubblikati fuq is-sit ta' l-Internet tad-Direttorat Generali għall-Intrapriża u l-Industrija u fir-Registru tal-Kummissjoni tal-Gruppi ta' Esperti. L-ismijiet tal-membri għandhom jinġabru, jiġu pproċessati u ppubblikati skond ir-Regolament (KE) Nru 45/2001.

Artikolu 5

Il-Hidma

1. Il-Kummissjoni għandu jkollha l-presidenza tal-grupp.

2. Sottogrupp, minn hawn 'il quddiem imsejjah is-sottogrupp "sherpa" għandu jipprepara d-diskussjonijiet, id-dokumenti ta' pozzizzjoni u l-parir għal azzjonijiet u/jew miżuri politiċi li jridu jkunu rakkomandati mill-grupp. Hu għandu jahdem f'kuntatt mill-qrib mas-servizzi tal-Kummissjoni sabiex jipprepara x-xogħol għal-laqgħat tal-grupp.
3. Bi ftehim mal-Kummissjoni, il-grupp jista' jwaqqaf sottogrupperi biex jeżaminaw il-kwistjonijiet speċifiċi skond it-termini ta' referenza stabbiliti mill-grupp. Kif jintemm il-mandat tagħhom dawn is-sottogrupperi għandhom jixxoljew.
4. Ir-rappreżentant tal-Kummissjoni jista' jitlob esperti jew osservaturi b'kompetenza speċifika f'suġġett fuq l-aġenda biex jipparteċipaw fix-xogħol tal-grupp, jew fid-deliberazzjonijiet jew xogħol ta' sottogrupperi u gruppi *ad hoc*.
5. L-informazzjoni miksuba mill-partecipazzjoni fid-deliberazzjonijiet jew ix-xogħol tal-grupp jew gruppi *ad hoc* jew sottogrupperi ma tistax tixxandar jekk il-Kummissjoni tikkunsidra dik l-informazzjoni bħala kunfidenzjali.
6. Il-grupp, is-sottogrupp "sherpa" u sottogrupperi oħrajn għandhom normalment jiltaqgħu fl-istabbilimenti tal-Kummissjoni skond il-proċeduri u l-iskeda stabbilita mill-Kummissjoni. Il-Kummissjoni għandha ttiprovdi s-servizzi ta' segretarjat. Uffiċjali oħrajn tal-Kummissjoni li għandhom interess fil-proċeduri jistgħu jattendu l-laqgħat tal-grupp u s-sottogrupperi tiegħu.
7. Il-grupp għandu jadotta r-regoli ta' proċedura tiegħu abbażi tar-regoli standard ta' proċedura adottati mill-Kummissjoni.
8. Il-Kummissjoni tista' tippubblika, jew turi fuq l-Internet fuq websajt speċifika, fil-lingwa oriġinali tad-dokument ikkonċernat, kwalunkwe sommarju, konklużjoni, parti minn konklużjoni jew dokument ta' hidma tal-grupp, proċeduri u rapporti.

Artikolu 6

Skadenza

Id-Deciżjoni għandha tkun applikabbli sal-1 ta' Novembru 2009. Il-Kummissjoni għandha tiddeciedi dwar il-possibbiltà ta' estensjoni qabel dik id-data.

Magħmula fi Brussell, 28 ta' April 2008.

Għall-Kummissjoni

Günter VERHEUGEN

Viċi President

DEĊIŻJONI TAL-KUMMISSJONI

tat-30 ta' April 2008

li tistabbilixxi l-kontribuzzjoni finanzjarja mill-Komunità għan-nefqa mgarrba fil-kuntest tal-miżuri ta' emerġenza mehuda għall-ġlieda kontra l-influenza tat-tjur fl-Olanda

(notifikata taht id-dokument numru C(2008) 1668)

(It-test Olandiż biss huwa awtentiku)

(2008/360/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju ⁽¹⁾, u b' mod partikolari l-Artikolu 3(3) u 3(a)(1) tagħha,

Billi:

- (1) Sehew tifqighat ta' l-influenza tat-tjur fl-Olanda fl-2003. It-tifqigha ta' din il-marda pprezentat periklu serju għall-popolazzjoni tal-bhejtem tal-Komunità.
- (2) Għall-prevenzjoni tat-tixrid tal-marda u biex tinghata għajnuna għall-eradikazzjoni tagħha kemm jista' jkun malajr, il-Komunità għandha tikkontribwixxi fin-nefqa eliġibbli mgarrba mill-Istat Membru skond il-miżuri ta' emerġenza li ttiehdu fil-ġlieda kontra l-marda, kif inhu previst fid-Deciżjoni 90/424/KEE.
- (3) Id-Deciżjoni tal-Kummissjoni 2003/678/KE ta' l-24 ta' Settembru 2003 dwar kontribuzzjoni finanzjarja mill-Komunità għall-ispejjeż eliġibbli tal-qerda ta' l-influenza tat-tjur fl-Olanda fl-2003 ⁽²⁾ kkonċediet kontribuzzjoni finanzjarja mill-Komunità lill-Olanda għall-infiq imġarrab skond il-miżuri ta' emerġenza biex tkun miġġielda l-influenza tat-tjur implimentati fl-2003.
- (4) Din id-Deciżjoni pprovdi għall-hlas ta' l-ewwel pagament ta' EUR 40 000 000.
- (5) Skond din id-deciżjoni, il-bilanċ tal-kontribuzzjoni finanzjarja tal-Komunità għandu jithallas fuq il-baži ta' l-applikazzjonijiet mibgħuta mill-Olanda fl-14 ta' Marzu 2004, is-26 ta' Lulju 2005 u t-2 ta' Novembru 2006.
- (6) Fid-dawl ta' dawn il-konsiderazzjonijiet, l-ammont totali tal-kontribuzzjoni finanzjarja tal-Komunità għan-nefqa eliġibbli mgarrba marbuta mal-qerda ta' l-influenza tat-tjur fl-Olanda fl-2003 għandu issa jiġi stabbilit.

- (7) Ir-riżultati ta' l-ispezzjonijiet imwettqa mill-Kummissjoni b'konformità mar-regoli veterinarji tal-Komunità u l-kundizzjonijiet għall-ghoti tal-kontribuzzjonijiet finanzjarji tal-Komunità wrew li l-ammont kollu ta' l-infiq mibgħut ma jstax jiġi rikonossut bhala eliġibbli.
- (8) L-osservazzjonijiet tal-Kummissjoni, il-metodu ta' kalkolu ta' l-infiq eliġibbli u l-konkluzjonijiet aħharja ġew ikkomunikati lill-Olanda permezz ta' ittri bid-dati tat-12 ta' Lulju 2007, is-26 ta' Ottubru 2007 u l-5 ta' Diċembru 2007.
- (9) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina ta' l-Ikel u s-Saħħa ta' l-Animali,

ADOTTAT DIN ID-DEĊIŻJONI:

Artikolu 1

Il-kontribuzzjoni finanzjarja totali tal-Komunità għall-infiq marbut mal-qerda ta' l-influenza tat-tjur fl-Olanda fl-2003 skond id-Deciżjoni 2003/678/KE hija stabbilita għal EUR 65 516 152,41

Artikolu 2

Din id-Deciżjoni hija indirizzata lir-Renju ta' l-Olanda.

Magħmula fi Brussell, 30 ta' April 2008.

Għall-Kummissjoni
Androulla VASSILIOU
Membru tal-Kummissjoni

⁽¹⁾ ĠU L 224, 18.8.1990, p. 19. Id-Deciżjoni kif emendata l-aħhar bid-Deciżjoni tal-Kunsill 2006/53/KE (ĠU L 29, 2.2.2006, p. 37).

⁽²⁾ ĠU L 249, 1.10.2003, p. 53. Id-Deciżjoni emendata bid-Deciżjoni tal-Kummissjoni 2004/27/KE (ĠU L 6, 10.1.2004, p. 45).

DEĊIŻJONI TAL-KUMMISSJONI

tas-6 ta' Mejju 2008

dwar il-kontribut finanzjarju tal-Komunità għas-sena 2008 għall-kompjuterizzazzjoni tal-proċeduri veterinarji, is-sistema ta' notifika tal-mard ta' l-Annimali, miżuri ta' komunikazzjoni u studji u valutazzjonijiet

(2008/361/KE)

IL-KUMMISSJONI TAL-KOMUNITAJIET EWROPEJ,

kkodifikata u l-kodiċi għan-notifika tal-mard ta' l-annimali skond id-Direttiva tal-Kunsill 82/894/KEE⁽³⁾, bit-titjib tekniku neċessarju.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju⁽¹⁾, u partikolarment l-Artikoli 17, 20, u 37(2) u 37a(2) tagħha,

Billi:

- (1) Id-Deciżjoni 90/424/KEE tfassal il-proċeduri li jirregolaw il-kontribut finanzjarju Komunitarju lejn miżuri veterinarji speċifiċi, b'mod partikolari fir-rigward tal-politika ta' tagħrif għal saħħet l-annimali, il-benessri ta' l-annimali u s-sigurtà fl-ikel, miżuri tekniċi u xjentifiċi u kontroll.
- (2) L-Artikolu 37a(1)(b) tad-Deciżjoni 90/424/KEE tistipula li kontribut finanzjarju Komunitarju jista' jinghata għall-kompjuterizzazzjoni tal-proċeduri veterinarji relatati ma' l-akkomodazzjoni, il-ġestjoni u l-manutenzjoni ta' sistemi veterinarji kompjuterizzati integrati, inklużi interfaces mad-databases nazzjonali, fejn xieraq. Għalhekk għandu jinghata kontribut finanzjarju Komunitarju għall-akkomodazzjoni, ġestjoni u manutenzjoni tas-sistema veterinarja kompjuterizzata integrata TRACES (*Trade Control and Expert System*), introdotta mid-Deciżjoni tal-Kummissjoni 2003/24/KE tat-30 ta' Diċembru 2002 li tirtirgwarda l-iżvilupp ta' sistema veterinarja integrata u kompjuterizzata⁽²⁾, biex ikun żgurat li s-sistema hija disponibbli, sikura u aġġornata.
- (3) L-Artikolu 37(1) tad-Deciżjoni 90/424/KEE tistipula li l-introduzzjoni ta' sistemi sabiex jiġu identifikati annimali u jiġi nnotifikat mard skond il-leġiżlazzjoni li tikkonċerna kontrolli veterinarji fil-kummerċ intra-Komunitarju ta' annimali hajjin, bil-hsieb li jitlesta s-suq intern, tista' tircevi għajjnuna finanzjarja mill-Komunità. Għalhekk għandu jinghata kontribut finanzjarju Komunitarju biex tiġi aġġornata s-sistema ta' notifika tal-mard ta' l-annimali (ADNS), ibbażat fuq id-Deciżjoni tal-Kummissjoni 2005/176/KE ta' l-1 ta' Marzu 2005 li twaqqaf l-għamla

- (4) Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni dwar Strateġija ġdida tas-Saħħa ta' l-Annimali għall-Unjoni Ewropea (2007-2013) fejn "Il-prevenzjoni hija aqwa mill-kura"⁽⁴⁾ ("il-Komunikazzjoni dwar strateġija ta' saħħa ġdida għall-annimali") tistipula li l-Kummissjoni hija impenjata biex ittejjeb il-komunikazzjoni lejn il-konsumaturi u l-partijiet interessati.
- (5) L-Artikolu 16 tad-Deciżjoni 90/424/KEE jistipula li l-Komunità għandha tagħti kontribut finanzjarju għat-twaqqif ta' politika informattiva fil-qasam tas-saħħa ta' l-annimali, tal-benessri ta' l-annimali u tas-sigurtà fl-ikel fil-prodotti li joriġinaw mill-annimali. Għalhekk għandu jinghata kontribut finanzjarju Komunitarju għall-implimentazzjoni tal-miżuri mmirati lejn it-titjib tal-komunikazzjoni lejn il-konsumaturi u l-partijiet interessati fil-qasam tas-saħħa ta' l-annimali u l-benessri ta' l-annimali fil-qafas tal-Komunikazzjoni dwar strateġija ġdida għas-saħħa ta' l-annimali.
- (6) Skond l-Artikolu 19 tad-Deciżjoni 90/424/KEE, il-Komunità għandha ttwettaq, jew tgħin lill-Istati Membri jew lill-organizzazzjonijiet internazzjonali biex iwettqu, il-miżuri tekniċi u xjentifiċi meħtieġa għall-iżvilupp ta' leġiżlazzjoni veterinarja tal-Komunità u għall-iżvilupp ta' edukazzjoni jew taħriġ veterinarju.
- (7) L-introduzzjoni gradwali ta' identifikazzjoni elettronika għal ruminanti hija waħda mir-riżultati mistennija ta' l-istrateġija. Minhabba f'hekk, studju li jqabbel kwistjonijiet bhall-ispejjeż mal-benefiċċju u l-effikaċja fl-ispiza li għandhom x'jaqsmu ma' l-identifikazzjoni elettronika tal-baqar huwa neċessarju qabel l-introduzzjoni ta' leġiżlazzjoni ġdida f'dan il-qasam. Sabiex jittejjeb ir-rwol tal-laboratorji ta' referenza tal-Komunità, valutazzjoni tal-funzjonament u r-rendiment tagħhom huwa meqjus neċessarju. Ir-riżultat ta' dawn l-istudji u valutazzjonijiet se jkun il-bażi għal revizzjoni leġiżlattiva f'dawn l-oqsma jekk ikun hemm bżonn. Għalhekk għandu jinghata kontribut finanzjarju Komunitarju biex jiġu ffinanzjati

⁽¹⁾ ĠU L 224, 18.8.1990, p. 19. Id-Deciżjoni kif emendata l-aħhar mir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 8, 14.1.2003, p. 44.

⁽³⁾ ĠU L 59, 5.3.2005, p. 40. Id-Deciżjoni kif emendata mid-Deciżjoni 2006/924/KE (ĠU L 354, 14.12.2006, p. 48).

⁽⁴⁾ COM(2007) 539 finali.

studji u valutazzjonijiet fl-oqsma tas-sigurtà fl-ikel, is-saħha u l-benessri ta' l-annimali u ż-żooteknika. L-ammont massimu li għandu jiġi allokat għal dawn l-azzjonijiet għandu jkun speċifikat. Se jitnedew sejhiet għall-offerti fl-2008 għat-twettiq, taht kuntratti, studji u valutazzjonijiet speċifiċi fl-oqsma tas-sigurtà fl-ikel, is-saħha u l-benessri ta' l-annimali u ż-żooteknika. Skond ir-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-Politika Agrikola Komuni⁽¹⁾, il-miżuri veterinarji jridu jiġu ffinanzjati mill-Fond Agrikolu Ewropew ta' Garanzija. Għal finijiet ta' kontroll finanzjarju, għandhom japplikaw l-Artikoli 9, 36 u 37 ta' dak ir-Regolament.

- (8) Il-hlas tal-kontribut finanzjarju mill-Komunità għandu jkun suġġett għall-kundizzjoni li l-azzjonijiet effettivament twettqu u li l-kuntratturi jipprovdu t-tagħrif meħtieġ kollu.
- (9) Il-miżuri stipulati f'din id-Deċiżjoni huma skond l-opinjoni tal-Kumitat Permanenti għall-Katina Alimentari u s-Saħha ta' l-Annimali,

IDDEĊIDIET KIF ĠEJ:

Artikolu 1

TRACES (Trade Control and Expert system – Sistema Esperta u ta' Kontroll tal-Kummerċ)

Qiegħed jingħata kontribut finanzjarju Komunitarju għall-akkomodazzjoni, il-ġestjoni u l-manteniment tas-sistema TRACES, introdotta mid-Deċiżjoni 2003/2/KE, għall-ammonti u l-objettivi li ġejjin:

- (a) EUR 1 000 000 għall-akkomodazzjoni;
- (b) EUR 500 000 għall-akkwist ta' l-appoġġ loġistiku neċessarju fi hdan il-qafas ta' l-ghajjnuna għall-utenti;
- (c) EUR 300 000 għax-xiri ta' sostenn ta' manutenzjoni neċessarju sabiex is-sistema tiġi konformi ma' l-iżviluppi legali u tekniċi.
- (d) EUR 200 000 għall-iżviluppi neċessarji ta' l-ipproċessar tad-data;
- (e) EUR 250 000 għall-iżvilupp ta' l-interface bejn id-databases nazzjonali ta' identifikazzjoni tal-bovini

Artikolu 2

ADNS (Animal disease notification system – Sistema ta' notifika tal-mard ta' l-annimali)

Qiegħed jingħata kontribut finanzjarju Komunitarju ta' EUR 270 000 għall-aġġornament tas-sistema ta' notifika tal-mard ta' l-annimali bbażata fuq id-Deċiżjoni 2005/176/KE

Artikolu 3

Komunikazzjoni fl-oqsma tas-saħha ta' l-annimali u l-benessri ta' l-annimali

Qiegħed jingħata kontribut finanzjarju għall-miżuri ta' komunikazzjoni lil awtoritajiet kompetenti u ċittadini, bl-għan li jinxtered tagħrif dwar il-leġiżlazzjoni Komunitarja fl-oqsma tas-saħha ta' l-annimali u l-benessri ta' l-annimali, għall-ammonti li ġejjin:

- (a) EUR 2 500 000 fil-qasam tas-saħha ta' l-annimali;
- (b) EUR 150 000 fil-qasam tal-benessri ta' l-annimali.

Artikolu 4

Studji u valutazzjonijiet

Qiegħed jingħata kontribut finanzjarju Komunitarju ta' ammont massimu ta' EUR 300 000 għal-istudji u l-valutazzjonijiet li ġejjin:

- (a) studju tal-benefiċċju għall-ispejjeż dwar l-identifikazzjoni elettronika tal-baqar;
- (b) valutazzjoni tal-laboratorji ta' referenza Komunitarja fil-qasam tas-saħha ta' l-annimali u ż-żooteknika.

Artikolu 5

Approprjazzjonijiet

1. Il-kontributi finanzjarji stipulati fl-Artikoli 1 sa 4 għandhom ikunu ffinanzjati permezz tal-linja tal-baġit 17 04 02 01 tal-baġit tal-Komunitajiet Ewropej għall-2008.

2. L-azzjonijiet imsemmija fl-Artikolu 4 se jitwettqu permezz ta' żewġ kuntratti speċifiċi. Dawn iż-żewġ kuntratti speċifiċi se jiġu ffirmati matul l-2008.

Magħmula fi Brussell, 6 ta' Mejju 2008.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 209, 11.8.2005, p. 1. Ir-Regolament kif emendat l-aħhar mir-Regolament (KE) Nru 1437/2007 (ĠU L 322, 7.12.2007, p. 1).

RAKKOMANDEZZJONIJIET

KUMMISSJONI

RAKKOMANDEZZJONI TAL-KUMMISSJONI

tas-6 ta' Mejju 2008

dwar l-assigurazzjoni esterna tal-kwalità għall-awdituri u l-kumpaniji tal-verifika statutorji li jivverifikaw entitajiet ta' interess pubbliku

(notifikata taht id-dokument numru C(2008) 1721)

(2008/362/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-Artikolu 211 tiegħu,

Billi:

- (1) L-assigurazzjoni esterna tal-kwalità għall-verifiki statutorji hija kruċjali biex il-verifiki jkunu ta' kwalità għolja. Iżżid il-kredibbiltà ta' l-informazzjoni finanzjarja li tiġi ppubblikata u tagħti protezzjoni aqwa lill-azzjonisti, lill-investituri, lill-kredituri u lil partijiet interessati oħra. Għaldaqstant, kwalunkwe sistema ta' assicurazzjoni esterna tal-kwalità għandha tkun oġġettiva u indipendenti mill-professjoni tal-verifika.
- (2) L-Artikoli 29 u 43 tad-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li thassar id-Direttiva tal-Kunsill 84/253/KEE ⁽¹⁾, tistabbilixxi kriterji ta' livell għoli għal sistemi ta' assicurazzjoni tal-kwalità għall-awdituri u l-kumpaniji tal-verifika statutorji kollha. Tinkorpora xi wħud mill-ideat inklużi fir-Rakkomandazzjoni tal-Kummissjoni 2001/256/KE tal-15 ta' Novembru 2000 dwar l-assigurazzjoni tal-kwalità għall-verifiki statutorji fl-Unjoni Ewropea: rekwiżiti minimi ⁽²⁾ [traduzzjoni mhux uffiċjali].

- (3) Madankollu, partijiet minn din ir-Rakkomandazzjoni, li għandhom x'jaqsmu mal-verifika statutorja ta' entitajiet ta' interess pubbliku, tilfu l-validità tagħhom minhabba żviluppi u tendenzi recenzi fejn, għall-verifiki ta' dan it-tip, qed jiddahhlu sistemi ta' assicurazzjoni esterna tal-kwalità, li l-kontroll tagħhom isir indipendentement mill-professjoni tal-verifika u fejn l-analizi ta' l-assigurazzjoni tal-kwalità ssir minn persuni li ma humiex awdituri pratikanti.

- (4) Il-kriterji stipulati fid-Direttiva 2006/43/KE xorta jippermettu diskrepanzi konsiderevoli fil-mod ta' kif qed jiġu organizzati bħalissa s-sistemi ta' assicurazzjoni esterna tal-kwalità għall-awdituri u kumpaniji tal-verifika statutorji fl-Istati Membri. Għandha tiġi evitata l-possibbiltà li l-partijiet interessati jinterpretaw il-kwalità tal-verifiki ta' awdituri u kumpaniji tal-verifika statutorji fl-Istati Membri b'mod differenti, speċjalment fir-rigward ta' l-Artikolu 34 tad-Direttiva 2006/43/KE. Id-Direttiva 2006/43/KE tinkoraġġixxi wkoll lis-sistemi ta' sorveljanza pubbliċi ta' l-Istati Membri biex jaslu għal approċċ ikkoordinat fit-tweqqif ta' l-analizi tagħhom ta' l-assigurazzjoni tal-kwalità.

- (5) Il-kooperazzjoni bejn l-Istati Membri hija importanti hafna għall-verifiki ta' l-entitajiet ta' interess pubbliku. Għandha tingħata aktar informazzjoni dwar is-sistemi ta' assicurazzjoni tal-kwalità għall-awdituri u l-kumpaniji tal-verifika statutorji li jwettqu verifiki f'entitajiet ta' dan it-tip. Għaldaqstant, jixraq li ssir Rakkomandazzjoni ġdida li tkun aktar konsistenti mal-qagħda attwali milli hi r-Rakkomandazzjoni 2001/256/KE, u li tqis ix-xejriet internazzjonali godda flimkien mal-htigijiet speċifiċi ta' l-Istati Membri. Madankollu, fil-każ ta' sistemi ta' assicurazzjoni tal-kwalità għall-awdituri u l-kumpaniji tal-verifika statutorji li jwettqu verifiki fuq entitajiet li mhumiex ta' interess pubbliku, l-informazzjoni li tingħata m'għandix għalfejn tkun dettaljata.

⁽¹⁾ ĠU L 157, 9.6.2006, p. 87. Id-Direttiva kif emendata l-ahhar bid-Direttiva 2008/30/KE tal-Parlament Ewropew u tal-Kunsill (ĠU L 81, 20.3.2008, p. 53).

⁽²⁾ ĠU L 91, 31.3.2001, p. 91.

(6) Għandhom isiru spezzjonijiet preventivi b'mod regolari, peress li dawn itejbu l-kwalità tal-verifika ta' l-awditur jew tal-kumpanija tal-verifika statutorji. L-għan tagħhom għandu jkun li joħolqu u jsostnu l-fiduċja fil-verifika statutorji, u b'hekk ukoll, fis-swieq finanzjari. Għalhekk, din ir-Rakkomandazzjoni ma għandhiex taffettwa l-investigazzjonijiet ad hoc li jsiru minhabba l-ksur ta' xi liġijiet jew regolamenti.

(7) Sabiex tittejjeb il-kwalità tal-verifika fil-komunitajiet, l-entitajiet ta' sorveljanza indipendenti għandhom jieħdu sehem aktar attiv fl-ispezzjonijiet tal-kumpaniji tal-verifika. Għandha tingħata l-informazzjoni meħtieġa biex tinzamm l-indipendenza tas-sistema ta' l-ispezzjoni. Fir-rigward tat-twerttiq ta' l-ispezzjonijiet, jeħtieġ li jiġi ċċarat ir-rwol ta' l-awtoritajiet ta' sorveljanza pubblika, l-assoċjazzjonijiet professjonali u entitajiet adatti oħra. Il-finanzjament tas-sistema ta' l-assigurazzjoni tal-kwalità wkoll jeħtieġ kjarifikazzjoni.

(8) L-Artikolu 43 tad-Direttiva 2006/43/KE jirrikjedi li l-analiżi ta' l-assigurazzjoni tal-kwalità għall-awdituri u l-kumpanija tal-verifika statutorji ssir kull tlett xhur jew aktar spiss. Is-sistema ta' sorveljanza pubblika għandha mnejn ma jirnexxliha issib biżżejjed spetturi biex twettaq analiżi fuq il-post għal kull spezzjoni li tagħmel. Għalhekk, b'ċerti kundizzjonijiet, għandha tiġi permessa l-partecipazzjoni ta' esperti, li ma jkunux spetturi, fl-analiżi li ssir fuq il-post.

(9) Sabiex jiġi żgurat li r-rapport finali dwar l-ispezzjoni jiġi segwit mill-awditur jew mill-kumpanija tal-verifika statutorji kkonċernati, u li dan ir-rapport jagħtihom biżżejjed informazzjoni halli ċerti problemi rrappurtati ma jergħux isehhu, għandu jkun hemm komunikazzjoni effikaci bejn l-ispetturi u dak l-awditur jew kumpanija tal-verifika statutorji kemm qabel ma jiġi adottat ir-rapport finali kif ukoll fl-istadji ta' wara.

(10) Sabiex jittejjeb l-kontabilità tas-sistema ta' l-assigurazzjoni tal-kwalità u l-komparabilità tagħhom fil-Komunità, ir-rapport annwali dwar ir-riżultati kumplessivi ta' l-ispezzjonijiet għandu jinkludi informazzjoni importanti dwar ir-rendiment li tippermetti li ssir valutazzjoni tar-riżorsi

wżati kif ukoll ta' l-effiċjenza u l-effikaċja tas-sistema ta' l-assigurazzjoni tal-kwalità.

(11) Fid-dawl ta' żviluppi ġodda internazzjonali, b'mod partikolari l-involviment ta' entitajiet u esperti adatti fit-twerttiq ta' l-ispezzjonijiet, il-Kummissjoni għandha l-hsieb li fl-2011 tanalizza s-sitwazzjoni,

B'DAN TIRRAKKOMANDA:

Suġġett

1. Din ir-Rakkomandazzjoni tippredvi informazzjoni għall-implimentazzjoni ta' sistemi indipendenti ta' l-assigurazzjoni tal-kwalità għall-awdituri u kumpaniji ta' verifika statutorji li jivverifikaw entitajiet ta' interess pubbliku b'konformità ma' l-Artikoli 29 u 43 tad-Direttiva 2006/43/KE.

2. F'każ fejn Stat Membru jiddeċiedi li jeżenta ċerti entitajiet ta' interess pubbliku b'konformità ma' l-Artikolu 39 tad-Direttiva 2006/43/KE, dak l-Istat Membru għandu jeżenta wkoll lill-istess entitajiet ta' interess pubbliku mill-ambitu ta' miżuri li jiġu adottati fid-dawl ta' din ir-Rakkomandazzjoni.

Definizzjonijiet

3. Id-definizzjonijiet stipulati fl-Artikolu 2 tad-Direttiva 2006/43/KE japplikaw għal din ir-Rakkomandazzjoni. Għall-għanijiet ta' din ir-Rakkomandazzjoni, dawn l-applikazzjonijiet li ġejjin għandhom japplikaw ukoll:

(a) "awtorità ta' sorveljanza pubblika" tfisser awtorità kompetenti fit-tifsira ta' l-Artikolu 2(10) tad-Direttiva 2006/43/KE, li tirrappreżenta sistema ta' sorveljanza pubblika li tkun ibbazata fuq il-prinċipji stipulati fl-Artikolu 32 ta' din id-Direttiva;

(b) "spettur" tfisser revizur, li jissodisfa r-rekwiżiti stipulati fil-punt (d) ta' l-ewwel subparagrafu ta' l-Artikolu 29(1) tad-Direttiva 2006/43/KE, u li jkun impjegat minn awtorità ta' sorveljanza pubblika jew xi entità adatta oħra li tkun ingħatat l-impenn li twettaq l-ispezzjonijiet;

(ċ) "spezzjonijiet" tfisser analiżi ta' l-assigurazzjoni tal-kwalità ta' awdituri u kumpaniji tal-verifika statutorji, li jsiru minn spettur u li ma jirrapprezentawx investigazzjoni fis-sens tat-tifsira ta' l-Artikolu 32(5) tad-Direttiva 2006/43/KE;

(d) "espert" tfisser persuna naturali, li jkollha għarfien espert dwar is-swieq finanzjarji, ir-rappurtar finanzjarju, il-verifika jew oqsma oħra rilevanti għall-ispezzjonijiet, li jinkludu awdituri statutorji Prattikanti.

L-indipendenza tas-sistema ta' assigurazzjoni tal-kwalità

4. L-awtorità ta' sorveljanza pubblika għandha tassumi r-responsabbiltà finali għas-sistema ta' assigurazzjoni esterna tal-kwalità għall-awdituri u l-kumpaniji tal-verifika statutorji li jivverifikaw entitajiet ta' interess pubbliku. L-Istati Membri ma għandhom jaħtru l-ebda assoċjazzjoni jew entità li tkun affiljata mal-professjoni tal-kontabilità jew verifika bhala awtorità ta' sorveljanza pubblika.

5. L-awdituri u kumpaniji tal-verifika statutorji li jivverifikaw entitajiet ta' interess pubbliku għandhom joqogħdu għal spezzjonijiet li jew isirulhom minn awtorità ta' sorveljanza pubblika esklussivament, inkella flimkien ma' entità adatta oħra b'konformità mal-punt 6.

6. L-eventwalità li hidma relatata mat-twertiq ta' l-ispezzjonijiet tiġi ddelegata lil xi entità adatta oħra għandha tithalla possibbli, dejjem jekk tiġi zgurata r-responsabbiltà ta' din l-entità lejn l-awtorità ta' sorveljanza pubblika u li din l-awtorità tibqa' tassumi mill-anqas dawn il-kompiti:

(a) l-approvazzjoni u, jekk jitqies xieraq mill-awtorità ta' sorveljanza pubblika, it-tibdil fil-metodoloġiji ta' l-ispezzjoni, inklużi l-ispezzjoni u l-manwali ta' segwitu, il-metodoloġiji ta' rappurtar u l-programmi ta' spezzjoni perijodika;

(b) l-approvazzjoni u, jekk jitqies xieraq mill-awtorità ta' sorveljanza pubblika, it-tibdil fir-rapporti ta' l-ispezzjoni u rapporti ta' segwitu;

(c) l-approvazzjoni u, jekk jitqies xieraq mill-awtorità ta' sorveljanza pubblika, il-hatra ta' spetturi għal kull spezzjoni;

(d) il-hruġ ta' kull tip ta' rakkomandazzjoni u struzzjoni lill-entità li lilha tkun giet delegata l-hidma.

7. L-awtorità ta' sorveljanza pubblika għandu jkollha d-dritt li tipparteċipa fl-ispezzjonijiet u li tingħata aċċess għall-fajls ta' l-

ispezzjoni, dokumenti ta' hidma tal-verifika u dokumenti rilevanti oħra.

8. L-arranġamenti ta' finanzjament għas-sistema ta' assigurazzjoni tal-kwalità, inkluż dawk li għandhom x'jaqsmu mal-livell ta' finanzjament u kontroll finanzjarju, ma għandhomx ikunu suġġetti għall-approvazzjoni jew veto minn persuni jew organizzazzjonijiet li jirrappreżentaw, jew huma affiljati b'xi mod iehor, mal-professjoni tal-kontabilità jew tal-verifika jew ma' xi kumpanija tal-verifika. Dan il-livell ta' finanzjament għandu jgħin biex l-awtorità ta' sorveljanza pubblika jkollha biżżejjed persunal li jappoġġaha fl-implimentazzjoni tal-punti 6 u 7.

9. Jekk il-fondi għas-sistema ta' assigurazzjoni tal-kwalità jingħataw mill-awdituri jew kumpaniji tal-verifika statutorji suġġetti għall-ispezzjonijiet, kwalunkwe miżata jew kontribuzzjoni oħra dovuta minnhom għandha tkun obbligatorja u tithallas kollha fl-iskadenzi stabbiliti.

L-indipendenza ta' l-ispezzjonijiet

10. L-awtorità ta' sorveljanza pubblika għandha tiżgura l-implimentazzjoni ta' politiki u proċeduri adatti fir-rigward ta' l-indipendenza u l-oġġettività tal-persunal, inklużi l-ispetturi, u l-gestjoni tas-sistema ta' l-ispezzjoni.

11. Persuna li tkun awditur statutorju Prattikanti jew li tkun impjegata jew b'xi mod iehor assoċjata ma' awditur jew kumpanija tal-verifika statutorji ma għandhiex tithalla taġixxi bhala spettur.

12. L-ebda persuna ma għandha tithalla taġixxi bhala spettur fi spezzjoni ta' l-awditur jew tal-kumpanija tal-verifika statutorji qabel ma jkunu għaddew mill-anqas sentejn minn meta dik il-persuna temmet ir-rwol tagħha bhala msiehba jew impjegata ta' dak l-awditur jew kumpanija tal-verifika jew b'xi mod iehor assoċjata magħhom.

13. L-ispetturi għandhom jiddikjaraw li ma għandhom l-ebda konflitt ta' interessi ma' l-awditur jew mal-kumpanija tal-verifika suġġetti għall-ispezzjoni. L-ispetturi li jagħmlu dikjarazzjonijiet mhux kompluti jew foloz għandhom jiġu esklużi milli jwettqu l-ispezzjonijiet u jiffaċċaw penali effettivi, proporzjonati u dissważivi.

14. Il-ħlas lill-ispetturi għall-ispezzjonijiet li jagħmlu għandu jsir biss mill-awtorità ta' sorveljanza pubblika jew mill-entità li lilha jkun ġie delegat it-tweġġ ta' l-ispezzjonijiet. L-ispetturi ma jistgħu jirċievu l-ebda ħlas mingħand l-awditur jew il-kumpanija tal-verifika statutorji li tkun saritilhom l-ispezzjoni, jew mingħand in-networks tagħhom.

15. Jekk l-awtorità ta' sorveljanza pubblika thoss li huwa meħtieġ għarfien espert speċifiku, biex l-ispezzjoni ssir kif xieraq, l-ispetturi għandhom jingħataw l-ghajna ta' esperti. Dawn l-esperti għandhom jaħdmu taħt il-kontroll dirett ta' l-ispettur u għandhom ikunu suġġetti għar-reqwiziti msemmija fil-punti 10, 12 sa 14.

Informazzjoni dwar il-metodoloġija għat-tweġġ ta' l-ispezzjonijiet

16. Meta, għal perjodu ta' żmien temporanju, ma jkun hemm biżżejjed spetturi disponibbli fxi Stat Membru biex iwettqu l-ispezzjonijiet fuq il-post, l-awtorità ta' sorveljanza pubblika għandha tingħata d-dritt li tiddeċiedi li l-ispezzjonijiet fuq il-post isiru minn esperti, dejjem jekk dawn l-esperti jissodisfaw ir-reqwiziti stipulati fil-punt (d) ta' l-ewwel subparagrafu ta' l-Artikolu 29(1) tad-Direttiva 2006/43/KE, li jagħtu rendikont shih ta' għemilhom lill-awtorità ta' sorveljanza pubblika u li l-ispetturi jwettqu spezzjonijiet fuq il-post lill-istess awditur jew kumpanija tal-verifika mill-anqas kull sitt snin.

17. L-ambitu ta' l-ispezzjonijiet għandu jkopri:

- (a) valutazzjoni ta' l-għamla tas-sistema interna ta' kontroll tal-kwalità tal-kumpanija tal-verifika;
- (b) ittestjar adegwat għall-konformità tal-proċeduri li jintużaw u analiżi tal-fajls ta' verifika ta' entitajiet ta' interess pubbliku sabiex tiġi vverifikata l-effikaċja tas-sistema interna ta' kontroll tal-kwalità;
- (ċ) fid-dawl tas-sejbiet ta' l-ispezzjoni skond il-punti (a) u (b), valutazzjoni tal-kontenut tar-rapport annwali ta' trasparenza l-aktar reċenti kif ippubblikat minn awditur jew kumpanija tal-verifika statutorji b'konformità ma' l-Artikolu 40 tad-Direttiva 2006/43/KE.

18. Millanqas, għandhom jiġu analizzati dawn il-politiki u proċeduri ta' kontroll intern ta' l-awditur jew kumpanija tal-verifika statutorji:

- (a) il-konformità ta' l-awditur jew kumpanija tal-verifika statutorji ma' l-istandards applikabbli għall-verifika u kontroll tal-kwalità, u reqwiziti ta' etika u indipendenza, inklużi dawk

relatati mal-Kapitolu IV u l-Artikolu 42 tad-Direttiva 2006/43/KE, kif ukoll il-liġijiet, regolamenti u dispożizzjonijiet amministrattivi rilevanti ta' l-Istat Membru kkonċernat;

- (b) il-kwantità u l-kwalità tar-riżorsi li jintużaw, inkluża l-konformità mar-reqwiziti ta' edukazzjoni kontinwa kif stipulati fl-Artikolu 13 tad-Direttiva 2006/43/KE;

- (ċ) il-konformità mar-reqwiziti stipulati fl-Artikolu 25 tad-Direttiva 2006/43/KE dwar l-onorarij li jintalbu għall-verifika.

19. Għal skopijiet ta' konformità ta' l-ittestjar, għandhom jintgħazlu mill-anqas għadd sinifikanti ta' fajls ta' verifika abbażi ta' analiżi tar-riskju li jista' jwassal għal tweġġ insuffiċjenti tal-verifika statutorja.

Ir-riżultat ta' l-ispezzjonijiet

20. Is-sejbiet u konklużjonijiet ta' l-ispezzjoni li fuqhom ikunu bbażati r-rakkomandazzjonijiet, inklużi s-sejbiet u l-konklużjonijiet relatati mar-rapport ta' trasparenza, għandhom jiġu kkomunikati u diskussi kif xieraq ma' l-awditur jew kumpanija tal-verifika statutorji li ssirilhom l-ispezzjoni qabel ma jiġi ffinalizzat ir-rapport ta' l-ispezzjoni. L-awditur jew kumpanija tal-verifika statutorji li ssirilhom l-ispezzjoni għandhom jingħataw perjodu ta' mhux aktar minn 12-il xahar mill-hruġ tar-rapport ta' l-ispezzjoni biex jiehdu miżuri fir-rigward tar-rakkomandazzjonijiet dwar is-sistema interna ta' kontroll tal-kwalità tal-kumpanija tal-verifika. Jekk l-awditur jew il-kumpanija tal-verifika statutorji li ssirilhom l-ispezzjoni ma jkunux segwew ir-rakkomandazzjonijiet kif xieraq, l-awtorità ta' sorveljanza pubblika għandha tikkax kwalunkwe nuqqas kbir li ssib fis-sistema interna tal-kontroll tal-kwalità.

21. Is-sistema ta' sorveljanza pubblika għandha jkollha d-dritt, b'konformità mal-proċess legali rilevanti kif previst fl-Istat Membru kkonċernat, li tiegħu miżuri ta' dixxiplina jew timponi penali fir-rigward ta' awdituri u kumpaniji tal-verifika statutorji.

22. Millanqas, l-awtorità ta' sorveljanza pubblika għandha tinforma lill-pubbliku b'mod xieraq u f'waqtu dwar miżuri finali dixxiplinari li tiegħu, jew dwar penali li timponi, fir-rigward ta' awdituri u kumpaniji tal-verifika statutorji minhabba t-tweġġ tal-verifika statutorja. Għandha tidentifika l-awditur jew kumpanija tal-verifika statutorji kkonċernati u tiddekrivi n-nuqqasijiet li wasslu għal dawn il-miżuri jew penali.

23. Fil-każijiet fejn waqt l-ispezzjoni jinstab li r-rapport ta' trasparenza ppubblikat minn awditur jew kumpanija tal-verifika statutorji skond l-Artikolu 40 tad-Direttiva 2006/43/KE jkun fih informazzjoni, inkluża dik dwar l-effikaċja tas-sistema interna ta' kontroll tal-kwalità tal-kumpanija tal-verifika, li l-awtorità ta' sorveljanza pubblika tqis bhala qarrieqa, din l-awtorità ghandha tiżgura li r-rapport tat-trasparenza jiġi emendat kif xieraq u bla dewmien.

It-trasparenza dwar ir-riżultati kumplessivi tas-sistema ta' assigurazzjoni tal-kwalità

24. Kull sena, l-awtoritajiet ta' sorveljanza pubblika ghandhom jirrapportaw dwar ir-riżultati kumplessivi tas-sistema ta' assigurazzjoni tal-kwalità. Ir-rapport għandu jinkludi informazzjoni dwar ir-rakkomandazzjonijiet li jsiru, is-segwitu tagħhom, l-azzjonijiet dixxiplinari li jittiehdu u l-penali imposti. Ir-rapport għandu jinkludi wkoll informazzjoni kwantitattiva flimkien ma' informazzjoni importanti oħra dwar ir-rendiment ta' riżorsi u persunal, u l-effiċjenza u l-effikaċja tas-sistema ta' assigurazzjoni tal-kwalità.

Segwitu

25. L-Istati Membri huma mistiedna jgħarrfu lill-Kummissjoni dwar il-miżuri li jittiehdu fid-dawl ta' din ir-Rakkomandazzjoni sas-6 ta' Mejju 2009.

Destinatarji

26. Din ir-Rakkomandazzjoni hija indirizzata lill-Istati Membri.

Magħmula fi Brussell, 6 ta' Mejju 2008.

Għall-Kummissjoni
Charlie McCREEVY
Membri tal-Kummissjoni